



திருநெல்வேலி நெல்லையப்பர் கோயில் தெப்பக்குளம் புனரமைப்பு பணிகள் நடைபெற்று வருவதை இந்து சமய அறநிலையத்துறை அமைச்சர் பி.கே.சேகர்பாபு, இந்து சமய அறநிலையத் துறை ஆணையர் ஸ்ரீதர், மாவட்ட ஆட்சியர் சுகுமார், நெல்லை மத்திய மாவட்டப் பொறுப்பாளர் அப்துல்வகாப் எம்.எல்.ஏ. இந்து சமய அறநிலையத்துறை இணை ஆணையர் கவிதா பிரியதர்ஷினி ஆகியோர் முன்னிலையில் பார்வையிட்டு ஆய்வு செய்தார்.

திருநெல்வேலி காந்திமதி அம்மன்

நெல்லையப்பர் திருக்கோயிலில் ரூ.4.85 கோடியில் வெள்ளித்தேர் கட்டுமானப் பணி!

அமைச்சர் பி.கே.சேகர்பாபு ஆய்வு! மு.அப்துல் வகாப் எம்.எல்.ஏ. பங்கேற்பு!

நெல்லை, மே 13- திருநெல்வேலி காந்தி மதி அம்மன் நெல்லையப் பர்திருக்கோயிலில் ரூபாய் 4.85 கோடி மதிப்பில் வெள்ளித்தேர் கட்டுமான பணிகளை இந்து சமய அற நிலையத்துறை அமைச்சர் பி.கே.சேகர்பாபு, இந்து சமய அறநிலையத் துறை ஆணையர் ஸ்ரீதர், மாவட்ட ஆட்சியர் இரா. சுகுமார், நெல்லை மத்திய மாவட்டப் பொறுப்பாளர் மு.அப்துல் வகாப் எம். எல்.ஏ. ஆகியோர் முன்னிலையில் திருக்கோயில் வெள்ளித்தேர் கட்டுமான பணிகள் மற்றும் கருமாரி உருமாறி தெப்பக்குளம், அம்மன் சன்னதியில் தட்டோடு பதிக்கும்பணி, இரண்டாம் பிரகாரம் கல் மண்டபம் புனரமைப்பு பணிகள் நடைபெற்று வருவதை நேற்று முன்தினம் (11.05.2025) பார்வை யிட்டு ஆய்வு செய்தார்.

தொடர்ந்து 450 கிலோ எடையில் ரூபாய் 4.85 கோடி மதிப்பில் புதியதாக கட்டப்பட்டு வரும் வெள்ளித் தேர் கட்டுமானப் பணி களையும், சண்டி கேஸ்வரருக்கு ரூபாய் 59 லட்சம் மதிப்பில் புதியதாக மரத்தேர் அமைக்கப் பட்டு வரும் பணிகளை

யும், ரூபாய் 1.51 கோடி மதிப்பிட்டில் கருமாரி உரு மாறி தெப்பக்குளம் புனரமைப்பு பணிகள் நடைபெற்று வருவதையும், அம்மன் சன்னதியில் மேற்கூறை தட்டோடு பதிக்கப் பட்டு வரும் பணிகள் இரண்டாம் பிரகாரம் கல் மண்டபம் புனரமைப்பு பணிகள் போன்ற பல் வேறு பணிகள் நடைபெற்று வருவதையும் பார்வையிட்டு ஆய்வு செய்தார்.

பின்னர் இந்து சமய அற நிலையத்துறை அமைச்சர் செய்தியாளர்களிடம் தெரிவித்ததாவது, திருநெல்வேலி நெல்லை யப்பர் கோவிலில் சண்டி கேஸ்வரர் தேர் மிகப்பழமையான தேராக மாறியதால் அந்த தேர் பயன்படுத்த முடியாத நிலைக்கு சென்றதால் தொல்லியல் துறை அறிவுறுத்தப்பட ரூபாய் 59 லட்சம் மதிப்பில் தேக்கு மரத்தால் தேர் திருப்பணி நடந்து வருகிறது. 20 ஆண்டுகளுக்கு முன்னால் நெல்லையப்பர் கோவிலில் எரிந்து போன வெள்ளித்தேருக்கு பதிலாக மீண்டும் புதிய வெள்ளி தேர் அமைக்க தமிழ்நாடு முதலமைச்சர் அவர்களின் உத்தரவின்படி பணிகள்

நடந்துவருகிறது.450கிலோ வெள்ளி மூலம் நடைபெறும் தேர்திருப்பணிகள் ஆகஸ்ட் மாதம் முடிந்து பக்தர்கள் பயன்பாட்டுக்கு கொண்டுவரப்பட உள்ளது. அம்மன் சன்னதி, கருமாரி உருமாரி தெப்பம் நவீன தொழில்நுட்பத்துடன் புனரமைக்கப்பட்டு வருகிறது. அம்மன் சன்னதிப் பிரகார மண்டபம் சீர் செய்யப்பட்டு அந்த பணி களும் ஆகஸ்ட் மாதத்திற்குள் முடிக்கப்படும். பல ஆண்டுகளாக திறக்கப்படாமல் இருந்த நெல்லையப்பர் கோவில் பிரகார வாயில்கள் தமிழ்நாடு முதலமைச்சர் அவர்களின் பொற்கால ஆட்சியில் திறந்து வைக்கப்பட்டது. அந்தவாயில்களில் கோவில் பாதுகாப்புக்காக மெட்டல் டிபெக்டர் மூலம் சோதனை செய்யும் வகையில் மெட்டல் டிபெக்டர் உடன் இந்த மாத இறுதியில் கூடுதல் காவலர்கள் பணியமர்த்தப்படுவார்கள்.

நெல்லையப்பர் கோவிலுக்கு புதிய யானை வாங்குவதற்கான ஏற்பாடுகள் நடைபெற்று வருகிறது. புதிய யானை வாங்குவது தொடர்பாக இந்து சமய அறநிலையத் துறை தலைமையகத்தில் வனத்துறை

யுடன் இணைந்து கலந்தாலோசனை கூட்டம் வருகின்ற 14ம் தேதி நடைபெற உள்ளது. யானை வாங்குவது தொடர்பான ஆலோசனைகளை பெற்று புதிய யானை வாங்குவதற்கான நடவடிக்கைகள் எடுக்கப்பட்டு வருகிறது. நெல்லையப்பர் கோவிலுக்கு பக்தர்கள் வருகை அதிகரிப்பையும் வெளியூர் பக்தர்கள் எண்ணிக்கை அதிகரிப்பு ஆகியவை கருத்தில் கொண்டு பக்தர்கள் தங்கும் விடுதி அமைக்க இடம் தேர்வு செய்யப்பட்டுள்ளது. நீதிமன்றத்தில் வழக்கு இருப்பதால் பணி களில் கனக்கம் ஏற்பட்டுள்ளது. இருப்பினும் விரைந்து அனைத்து நடவடிக்கைகளும் எடுக்கப்பட்டு பக்தர்கள் தங்கும் விடுதி அமைக்கும் பணி விரைவில் தொடங்க எடுக்கப்பட்டு வருகிறது.

புதிய வடம்பிடிக்கும் கயிறுகள் வாங்கப்பட்டுள்ளது. வடக்கயிறின் நம்பகத்தன்மை குறித்து ஆய்வு மேற்கொள்ள ஒரு வாரத்திற்கு முன்பு பொதுப் பணித்துறை தியணைப்பு துறை உள்ளிட்ட துறை சார்ந்த அதிகாரிகளுடன் ஆய்வு மேற்கொள்ளப்பட்டு தேர் உலா வரும் விதிகள் தேரோட்டத்திற்கு முன்பு சீரமைப்பதற்கான நடவடிக்கைகளை மாவட்ட ஆட்சித் தலைவர் மூலம் மேற்கொள்ளப்பட்டு வருகிறது என்றும் தேரோட்டத்திற்கு ஒரு மாதத்திற்கு முன்பு இந்து சமய அறநிலையத்துறை அமைச்சர் உள்ளிட்ட துறை சார்ந்தவர்கள் மூலம் ஆய்வு மேற்கொள்ளப்பட்டு தேர் திருவிழா மிகவும் சிறப்பாக நடைபெறுவதற்கு அனைத்து ஏற்பாடுகளும் மேற்கொள்ளப்படும்.

இவ்வாறு அமைச்சர் பி.கே.சேகர்பாபு தெரிவித்தார். தொடர்ந்து அம்பாசமுத்திரம் பாபநாசம் அருள் தரும் உலகம்மன் அருள் தரும் பாபநாச சுவாமி திருக்கோயிலில் கும்பாபிஷேகத்தை முன்னிட்டு நடைபெற்று பணிகள், படித்துறையில் மேற்கொள்ள வேண்டிய பணிகள் ஆற்று நீரில் துணிகள் விடுவதை தடுப்பதற்காக மேற்கொண்ட பணிகள் மேலும் துணிகளை சேகரிப்பதற்காக ஏற்படுத்தப்பட்ட திட்டங்கள் தொடர்பாக பார்வையிட்டு செய்தார்.

இந்நிகழ்வில் இணை ஆணையர் கவிதா பிரியதர்ஷினி துணை ஆணையர் ஜான்சிராணி., கண்காணிப்பாளர் முருகன்,செயல் அலுவலர் அய்யர் சிவமணி மற்றும் இந்து சமய அறநிலையத்துறை அலுவலர்கள் உட்பட பலர் கலந்து கொண்டனர்.

பா.ஜ.க.வின் பகல் வேஷ தேசபக்தி!

பயங்கரவாதிகளுக்கு எதிராக தீர்த்துடன் போரிட்ட நம் ராணுவ வீரர்களைப் போற்றும் விதமாகவும், அவர்களுக்கு நம் தாழ்மிக ஆதரவை வெளிப்படுத்தும் விதமாகவும் தமிழ்நாடு முதலமைச்சர் நடத்திய மாபெரும் பேரணி வரலாற்றுச் சிறப்பு வாய்ந்த ஒன்று.

எல்லையில் கூடந்த சில நாட்களாக நீடித்த போர் பதற்றத்தை முடிவுக்குக் கொண்டு வரும் விதமாக இந்தியாவும், பாக்கிஸ்தானும் போரை நிறுத்துவதாக அறிவித்துள்ளதையும் நம் முதலமைச்சர் வரவேற்றுள்ளார். பா.ஜ.க.விற்கு எதிராக கருத்தியல் தளத்திலும், அரசியல் தளத்திலும், நிர்வாகத் தளத்திலும் தொடர்ந்து சமரசமின்றிச் சண்டை செய்து வந்தாலும், அன்னிய நாட்டுடன் போர் என்று வந்ததும், துளியும் அதில் அரசியல் செய்யாமல் முழுமையாக தமது தாழ்மிக ஆதரவை இந்திய ராணுவத்தினருக்குத் தந்தவர் நம் முதலமைச்சர்.

அதே சமயம் துளியும் தேசப்பற்றின்றி, பா.ஜ.க.வுடன் கூட்டணி வைத்த ஒரே காரணத்திற்காக, அ.தி.மு.க.வின் முன்னாளர் அமைச்சர் செல்லூர் ராஜீ, “ராணுவ வீரர்களை ஏன் ஸ்டாலின் பாராட்டுகிறார், மோடியைத்தான் ஸ்டாலின் பாராட்டுவேண்டும் என்று சொன்னதோடு, ராணுவ வீரர்கள் என்ன எல்லையில் சென்று சண்டையா போட்டார்கள்” என்று ஒரு கேள்வியை எழுப்பி, ராணுவ வீரர்களின் தியாகத்தையும், வீரத்தையும் கொச்சைப்படுத்தியுள்ளார். தேசபக்திக்கு மொத்த குத்தகைதாரர்கள் தாங்கள்தான் என்று மக்களை ஏமாற்றி வரும் பா.ஜ.க. இந்த நிமிடம் வரை அ.தி.மு.க. முன்னாளர் அமைச்சரின் கருத்தைக் கண்டிக்கவில்லை.

அது மட்டுமின்றி பயங்கரவாதத்திற்கு எதிராக போர் செய்ய வேண்டிய பா.ஜ.க. தனது மலிவான அரசியல் போக்கை துளியும் மாற்றிக் கொள்ளாமல், தமிழ்நாடு அரசின் மீதும், முதலமைச்சரின் மீதும், முன்னாளர் பிரதமர் மன்மோகன் சிங் உள் ளிட்டோர் மீதும் அறமற்ற விமர்சனங்களை முன்வைத்து அரசியல் ஆதாயம் தேட முயற்சித்து வருவது கண்டிக்கத்தக்கது. போர் முடிவுக்கு வந்திருக்கும் இச்சூழலில், ஒரு பத்திரிகையாளராக சில கேள்விகளை எழுப்ப வேண்டிய கடமை எனக்கு இருக்கிறது. அதுவே இக்கட்டுரையின் நோக்கம்.

பா.ஜ.க.வை நோக்கி, மோடியை நோக்கி கேள்வி எழுப்புபவர்களையும் தேச விரோதிகள் என்று விமர்சித்து, தன் அரசியல் தவறுகளை மூடி மறைக்கும் வேலையை பா.ஜ.க. தொடர்ந்து செய்து வருவது நாட்டு மக்கள் நன்கு அறிந்த ஒன்றே! தங்களை மட்டுமே தேசபக்தர்கள் என்று காட்டிக்கொள்ளும் பா.ஜ.க.வின் தேசபக்தி உண்மையானதா? அல்லது அது பகல்வேசமா? என்பதை ஆராய்வதொட்டிக்கொள்ளும் பா.ஜ.க.வின் தேசபக்தி பல்லின்ப்பதைப் பார்த்து முடியும்.

ஆம், பஹல்காமில் அப்பாவி இந்தியர்களின் உயிர்களை பயங்கரவாதிகள் காலு வாங்கியதற்குப் பொறுப்பேற்க வேண்டிய பா.ஜ.க., தமிழ்நாட்டில் கண்டன ஆர்ப்பாட்டம் நடத்தி இந்த ஆர்ப்பாட்டத்தில் தமிழ்நாடு முதலமைச்சரை விமர்சிக்கிறது. கிழவு வீடழுவும் அரசியல் செய்யும் பா.ஜ.க.தான் உள்நாட்டில் இந்திய நலனுக்கு எதிரி. இந்திய மக்களை எல்லா வகையிலும் இன்னலுக்கு உள்ளாக்கி வரும் பா.ஜ.க.வினர்தான் இந்தியாவில் பெரும் தேசத் துரோகிகள்.

கடந்த ஐக்கிய முற்போக்குக் கூட்டணி ஆட்சிக்காலத்தில், மன்மோகன் சிங் அவர்கள் இந்தியப் பிரதமராக இருந்த நேரத்தில், எல்லையில் சிறு தாக்குதல் நடப்பதாலும், அது மன்மோகன் சிங் அரசின் தோல்வி என்றும், காங்கிரஸ் அரசின் கையாலாகாத போக்கு என்றெல்லாம் கட்டும் விமர்சனங்களை வைத்தவர் மோடியும் பா.ஜ.க.வினரும். ஆனால், ஆட்சி மாற்றம் ஏற்பட்டு மோடி பிரதமராகப் பொறுப்பேற்ற பிறகு என்ன நடக்கிறது?

எல்லையில் அத்துமீறிய சீனா ஒரு சிறு கிராமத்தையே உருவாக்கிவிட்டது. சாலை அமைத்து, வீடுகள் கட்டிவிட்டது.

உரி தாக்குதலில் 19 இந்திய எல்லைப் பாதுகாப்புப் படல வீரர்களைப் பலி கொடுத்தோம்.

புதன் கோட விமானப்படைத் தாக்குதலில் 7 பாதுகாப்புப் படல வீரர்களை இழந்தோம்.

புலவோர் தாக்குதலில் 46 பாதுகாப்புப் படல வீரர்களைப் பலி கொடுத்தோம்.

அனந்தநாக மாவட்டத்தில் பயணிகள் பேருந்து மீது பயங்கரவாதிகள் நடத்திய தாக்குதலில் 7 பேரும் பலி கொடுத்தோம். தற்போது பஹல்காமில் சுற்றுலாப் பயணிகள் 26 பேரை பயங்கரவாதிகளின் தாக்குதலுக்குப் பலி கொடுத்துள்ளோம்.

இப்படி மோடி ஆட்சிக்கு வந்த பிறகு பயங்கரவாதிகள் இந்திய எல்லைக்குள் அத்துமீறி ஊரூரூராவும், பாதுகாப்புப் படல வீரர்களையே கொன்று குவிப்பதும் வாடிக்கையாகிவிட்டது பெரும் துயரம். இது குறித்த குற்ற உணர்வு கெஞ்சமும் இன்றி, இதற்கு தாழ்மிகப் பொறுப்பேற்க வேண்டிய பிரதமரும், பா.ஜ.க.வினரும், இதையும் தங்கள் தேர்தல் ஆதாயத்திற்காகப் பயன்படுத்தும் போக்கு அலைத்தின் உச்சம்.

கோவையில் கார் சிலிண்டர் குண்டு வெடித்த அடுத்த சில நிமிடங்களில், தமிழக முதலமைச்சர் பதவி விலை வேண்டும் என்றும், இந்த ஆட்சியே கலைக்கப்பட்டிருக்க வேண்டும் என்றும் பா.ஜ.க.வினர் கூக்குரலிட்டனர். ஆனால், மிகுந்த பொறுமையோடும், நீதானத்தோடும் அதே சமயம் உறுதியோடும் செயல்பட்ட நம் முதலமைச்சர், இது தேச நலன் சார்ந்த பிரச்சினை என்பதைப் புரிந்து கொண்டு ஒன்றிய அரசிற்கு முழு ஒத்துழைப்பு வழங்கினார். அது குறித்த விசாரணையை NIA விற்கு உடனடியாக மாற்றினார். தற்போதும் பஹல்காமில் தாக்குதல் நடைபெற்ற உடன், ஒன்றிய அரசுக்கு தமிழ்நாடு அரசு முழு ஒத்துழைப்பைத் தரும் என்று சொன்னதோடு, இது எந்த இடத்திலும் அரசியலாக்கிடக் கூடாது என்பதில் மிகுந்த எச்சரிக்கையோடு செயல்படுகிறார்.

இந்தப் பண்புதி.மு.க.வின் இரத்தத்திலேயே ஊறிய ஒன்று. ஆம். திராவிட நாடு கோரிக்கையை முன் வைத்த அண்ணா தான், சீனா உடனான போரில் கூழுவின் போது, “வீடு நன்றாக இருந்தால்தான் ஒரு மாற்ற முடியும்” எனச் சொல்லி, திராவிட நாடு கோரிக்கையைத் தவிர்த்தார். “அதன் காரணிகள் அப்படியே இருக்கின்றன” என்பதையும் சொல்லிச் சென்றார். 1971-ஆம் ஆண்டு பாக்கிஸ்தான் போரின்போது இந்திரா காந்தி பிரதமராக இருந்தபோது, முதலமைச்சராக இருந்த நம் முத்தமிழ் அறிஞர் கலைஞர் அவர்கள், தேசத்தின் பாதுகாப்பிற்காக 6 கோடி ரூபாயை அன்றைய காலகட்டத்திலேயே திரட்டிக் கொடுத்தார். போரில் வீர மரணம் அடைந்த ராணுவ வீரர்களின் குடும்பத்தினருக்கு நிதி மற்றும் நிலம் உள்ளிட்டவற்றை வழங்கினார்.

1999-ஆம் ஆண்டு கார்கில் போரின் போது, அன்றைய பிரதமர் வாஜ்பாய் அவர்களிடம் இந்தியாவிலேயே அதிகபட்ச நிதியாக 50 கோடி ரூபாயைத் திரட்டி வழங்கியவர் நம் முத்தமிழ் அறிஞர் கலைஞர் அவர்கள்.

போர்க்காலங்களில் மட்டுமல்ல, பேரிடர் காலங்களிலும் முதல் உதவிக்ரத்தை நீடுவது தி.மு.க. தான். குஜரத்தில் பூகம்பத்தால் மக்கள் மாண்டு மடிந்தபோது, 30 கோடி ரூபாயைத் திரட்டித் தந்தவர் கலைஞர் அவர்கள். அண்ணா, கலைஞர் வழியில் வந்த நம் திராவிட மாதல் அரசின் நாயகர் மாண்புமிகு முத்துவேல் கருணாநிதி ஸ்டாலினும், இந்த விவகாரத்தில் முழுமையாக ஒன்றிய அரசுடன் துணை நிற்கிறார்.

ஆயினும், இந்தியாவின் வட எல்லையைக் காக்கத் தவறிய பா.ஜ.க., கொஞ்சம் கூட அதற்காக வருந்தாமல் இந்தியாவின் தென் எல்லையில் இருக்கும் ஒரு மாநில முதலமைச்சரை இதற்

காக விமர்சிக்கிறது என்றால் பா.ஜ.க. எத்துணை அபாயகரமான கட்சி என்பதை நாம் புரிந்து கொள்ள வேண்டும். பயங்கரவாதிகளுக்கு எதிரான போருக்கு ஒட்டுமொத்தத் தமிழ்நாடும் துணை நிற்கிறது. ஆனால், தேர்தல் ஆதாயத்திற்காக பக்கத்து வீட்டு பாயுடன் சண்டை போடச் சொல்லும் பா.ஜ.க.வின் சதிக்கு ஒரு போதும் தமிழன் ஏமாற மாட்டான்.

இந்தியச் சுதந்திரத்திற்கு ஆர்.எஸ்.எஸ்.சின் பங்கு என்று வரலாற்றில் எதுவுமே இல்லை. ஆனால், ஏராளமான இசுலாமியர்கள் இந்தியச் சுதந்திரத்திற்காக பெரும் தியாகங்களைச் செய்துள்ளனர்.

செக்கிழத்த செம்மல் வ.உ.சி அவர்கள் சுதேசிக் கப்பல் கட்ட நிதி வேண்டியபோது, முக்கால் நூற்றாண்டுகளுக்கு முன் 2 லட்சம் ரூபாயை நிதியாகக் கொடுத்தவர் ஹாஜி பகீர் முகமது என்ற இசுலாமியர்.

தேசப்பிதா மகாத்மா காந்தி தமிழகம் வந்தபோது, வள்ளல் ஜமால் முகமது அவர்கள், நிர்ப்பயபாதக காசோலையை இந்திய விடுதலைப் போராட்டத்திற்காகத் தந்தவர் என்பதை மறுக்க முடியுமா?

நேதாஜி சுபாஸ் சந்திரபோஸ் இந்திய விடுதலைக்காக ராணுவம் கட்டிய போது, தன் சொத்துக்கள் அனைத்தையும் தேச விடுதலைக்காகத் தந்தவர் ஹபீத் என்ற இசுலாமியர். தேச விடுதலைக்குத் தேவையான மருந்தின் பெயர் ஹபீத் என்று வீதியெங்கும் முழங்கினார் நேதாஜி.

பொருளாதாரம் மட்டுமின்றி தங்கள் இன்னுயிரையும் தந்த இசுலாமியர்கள் ஏராளம். கேரளாவில் இருந்து வெள்ளையர்களை எதிர்த்துப் போராடிய நூற்றுக்கணக்கான இசுலாமியர்களை ஒரே கூடல் பெட்டியில் அடைத்து அவர்களை கேரளாவில் இருந்து கோவைக்கு அனுப்பியது அன்றைய பிரிட்டிஷ் ஏகாதிபத்திய அரசு. அந்த சூக்கு ரயில் திருச்சி வந்தபோது அப்பெட்டி திறக்கப்பட்டது. அதில் அடைக்கப்பட்டிருந்தவர்களில் பெரும்பாலானோர் இறந்துபோயிருந்தனர்.

இப்படி இந்தி, கிறிஸ்தவர், இசுலாமியர் என்ற பாடுபாடின்றி அனைவரும் போராடிப் பெற்றுத் தந்தது நம் சுதந்திரம். ஆனால், அதை தன் சுய அரசியல் இலாபத்திற்காக பா.ஜ.க. பயன்படுத்துகிறதே, இதன் பெயரும் பாசிசம்தான்.

இன்றைக்கு மலிவான அரசியல் விமர்சனங்களை ஆதாரமின்றி வீசும் பா.ஜ.க. வின் யாரோடும் கீழ்க்காணும் கேள்விகளுக்கு பதில் சொல்வார்களா?

1.பா.ஜ.க. ஆட்சிக்கு வந்ததும் யோகா குரு பாயா ராம்தேவின் நண்பர் வேத பிரதாப் வைத்தி என்பவர் மும்பை குறித்து வெடிப்பின் மூளை என்று தேடப்படும் பயங்கரவாதி ஹிடல் சமீபத்தை பாக்கிஸ்தான் சென்று சந்தித்து வந்தாரே. அது குறித்து ஏதும் விசாரிக்கப்பட்டதா? அவரை ஏன் கைது செய்யவில்லை வேதபிரதாப் வைத்தி என்பவர் ஹிடல் சமீபத்தை பார்க்கச் சென்றது பா.ஜ.க. அரசின் உளவுத்துறைக்குத் தெரியுமா?

2.பா.ஜ.க.வின் ஐ.டி.விஸ் நிர்வாகி தலீப் ஹ்மீதின் ஷா என்பவன் தடைபடப்பட்ட பயங்கரவாத அமைப்பான ஷக்ர் - இ - தொப்பாவில் இருந்தானே. தன் சொந்தக் கட்சி நிர்வாகி பயங்கரவாத அமைப்பில் இருப்பதைக் கூட கண்டுபிடிக்க முடியாத மோடி அரசின் உளவுத்துறைச் செயல்பாட்டை மோடி கண்டித்தாரா? அது குறித்து விசாரணை என்ன நடத்தப்பட்டது?

3.அந்த பயங்கரவாதி கணையத்தின் மூலம் தங்கள் கட்சியில் உறுப்பினராகச் சேர்ந்துவிட்டதாகவும், மற்றபடி அவருக்கும் பா.ஜ.க.விற்கும் எந்த தொடர்பும் இல்லை என்றும் பா.ஜ.க. தலைவர்கள் கூறிய நிலையில், அந்த பயங்கரவாதி பா.ஜ.க. தலைவர்களுடன் மேலாடில் நெருக்கமாக இருந்த புகைப்படங்கள் ஊடகங்களில் வெளியாகியதே, அதன் பின்னராவது அது குறித்து விசாரிக்கப்பட்டதா?

4.எந்த முன்னறிவிப்பும் இன்றி அன்றைய பாக்கிஸ்தான் பிரதமர் நவாஸ் சைப் வீட்டு திருமண விழாவிற்கு திவரென்றி சென்றாரே பிரதமர் மோடி. அது குறித்து கேள்வி எழுப்பப்பட்ட போது, நல்லினக்கத்தை உருவாக்கும் முயற்சி என்று பா.ஜ.க.வின் பதில் வந்ததாகே. பாக்கிஸ்தான் பிரதமருடன் நல்லினக்கம் ஏற்படுத்த மோடி நடவடிக்கை எடுக்கலாம். ஆனால், பக்கத்து வீட்டு இந்திய இசுலாமியருடன் நல்லினக்கத்தை ஏற்படுத்த யாரும் முயன்றால் அவர்களை தேச விரோதி என்போம் என்ற பா.ஜ.க.வின் கூற்று சரியா?

5.மன்மோகன் சிங் ஆட்சியில் எல்லை பலவீனமாக இருப்பதற்குக் காரணம் டெல்லி பலவீனமாக இருக்கிறது என்று சொன்னாரே அன்றைய குஜராத் முதல்வர் மோடி. கிப்போது எல்லை பலவீனமாக இருப்பதற்கு டெல்லியில் பொறுப்பில் இருக்கும் தாம்தான் காரணம் என்பதை ஏற்றுக் கொள்ளும் துணிவு மோடிக்கு உள்ளதா?

6.பஹல்காமில் தாக்குதல் நடத்த பயங்கரவாதிகள் போட்ட திட்டம் குறித்து மோடிக்கு முன்பே தெரிந்த காரணத்தால்தான் அவரது காஷ்மீர் பயணத் திட்டத்தை கடைசி நிமிடம் ரத்து செய்ய தார் என்று காங்கிரஸ் தலைவர் மல்லிகார்ஜுன் கார்கே குற்றம் சாட்டுகிறாரே, அது உண்மையா?

7.பஹல்காமில் பயங்கரவாதிகள் தாக்குதல் நடத்தியபோது ஏன் பாதுகாப்புப் பணியில் ராணுவ வீரர்கள் இல்லை.

8.பஹல்காமில் தாக்குதல் செய்ய்தைய அறிந்ததும் சவுதியில் இருந்து இந்தியா திரும்பிய பிரதமர் மோடி, ஏன் பஹல்காமில் செல்லாமல் பீகாருக்குச் சென்றார்? (பீகாரில் விரைவில் சட்டப்பேரவைத் தேர்தல் வர உள்ளது)

9.அப்பாவி சுற்றுலாப் பயணிகளைக் காக்கும் போராட்டத்தில் செய்யுது கிப்ரானில் ஷா என்ற குற்றை ஒட்டி இறந்து போன நிலையிலும், ஒரு இசுலாமியர் கூட பயங்கரவாதிகள் தாக்குதலில் பணியாசுவில்லை என்ற பொய்யை வேகமாகப் பரப்பியதை நோக்கம் என்ன?

10. உமரிடான் திரும்பிய சுற்றுலாப் பயணிகள், அங்கிருந்த இசுலாமிய வாகன ஓட்டிகள், உள்ளிட்டோர் தங்களைப் பாதுகாப்பாக அழைத்து வந்தனர். பள்ளிவாசல்களில் தங்க வைத்தனர். உணவு உள்ளிட்டவற்றைத் தந்து உதவினர் என்று சொன்னதும், சமூக வலைதளங்களில் பயங்கரவாதிகளுக்கு எதிரான பிரச்சினையை இந்து - இசுலாமியர் பிரச்சினையாக மாற்றியது ஏன்?

இன்னும் பல கேள்விகள் நீள்கின்றன. இந்தியா - பாக்கிஸ்தான் இடையேயான தாக்குதலை நிறுத்தச் சொல்லி அமெரிக்க அதிபர் சொல்லியிருப்பது இதுவரை இந்திய வரலாற்றில் இல்லாத ஒன்று. இது குறித்து பிரதமர் மோடி விளக்கமளிக்க வேண்டும் என்று காங்கிரஸ் கட்சி எழுப்பியுள்ள கேள்விக்கு இந்த நிமிடம் வரை பா.ஜ.க.விடம் இருந்து பதிலில்லை. இது போன்ற எந்தக் கேள்விகளுக்குப் பா.ஜ.க.விடம் பதில் இருக்காது, காரணம் அவர்கள் போலி தேச பக்தர்கள்.

மதத்தின் பெயரால் மக்களைப் பிரித்தாள்வதே அவர்களின் நோக்கம்.

இந்துக்களின் பாதுகாவலர்கள் என்று போலி வேடமிடும் பா.ஜ.க.வின் யாரும் சமீபத்தில் நடைபெற்ற நீட தேர்தலின் போது, ஒன்றிய அரசின் வழிமுறைகளைச் சுட்டிக்காட்டி மாணவிகளின் மோலடை பட்டங்கள், தாலி உள்ளிட்டவை கூட அகற்றப் பட்டதைக் கண்டிக்க மனமில்லாதவர்கள். இந்த கபடவேடதாரிகளின் மதவெறி பொய்யப் பரப்புரைகளுக்கு தமிழக மக்கள் ஒரு போதும் கிரையாக்கிட மாட்டோம். கிரையாக்கிடக் கூடாது. கல்வி, சுகாதாரம், பொருளாதாரம் என்று எல்லாக் குறிமீடுகளிலும் வேகமாய் முன்னேறும் தமிழகம் தொடர்ந்து தினமும் பல சாதனைகளைச் செய்யட்டும். “நாடு போற்றும் நாட்களாண்டு.. தொடரட்டும் பல்லாண்டு” தமிழ்நாடு போராடும்! தமிழ்நாடு வெல்லும்!.

திராவிட இயக்க தீரர்கள் நினைவு நாள்

பி.எஸ். ஜானகிராமன் மே 13 (1994)



கோவை மாவட்டத்தில் கழகம் வளர்த்த தியாக சீலர். கோவை மாவட்டக் கழக அவைத்தலைவர் பொறுப்பு வகித்தவர்.

கழகப் பொருளாளர் சாதிக்கப்பட்டவர் அவர்களின் மறைவு கேட்டு, துடித்துப் போன அவரது பள்ளி நண்பரான ஜானகிராமன் அதிர்ச்சியில் சாதிக்க வீட்டு வாசலிலேயே மயங்கி விழுந்து மரணமடைந்து, நட்புக்கு இலக்கணமாக விளங்கியவர்.

“கழகத்தின் எந்தவொரு பதவிக்காகவும், பொறுப்புக்காகவும் பிடிவாதம் பிடிக்காத கண்மணி” எனத் தலைவர் கலைஞர் அவர்களால் புகழ்ந்துரைக்கப்பட்டவர்.

தலைமைக் கழகம்

தி.மு.க.